



## جواہرات و زیورات کے صنعت کا تعاون

Posted On: 12 APR 2017 7:13PM by PIB Delhi

نئی دہلی، 12 اپریل ، تجارت و صنعت کی وزیر محترمہ نرملا سیتا رمن نے آج راجیہ سبھا میں ایک تحریری جواب میں بتایا ہے کہ جواہرات اور زیورات کی برآمدات کا شعبہ گزشتہ پانچ برسوں کے دوران بھارت کی مجموعی برآمداتی تجارت میں 13 سے 15 فیصد کا تعاون دیتا رہا ہے۔ صنعتی تخمینوں کے مطابق اس شعبے میں 4.64 ملین سے زیادہ افراد برسرروزگار ہیں۔

جواہرات اور زیورات کی برآمدات 2012-13 سے مائل بہ انحطاط نظر آ رہی تھی اور یہ عالمی اقتصادی مندی کے نتیجے میں ہوا تھا۔ تاہم 2016-17 کے دوران (ماہ فروری 2017ء) جواہرات اور زیورات کی برآمدات نے 10.3 فیصد کا اضافہ گزشتہ برس کی اسی مدت کے مقابلے میں حاصل کیا ہے۔

وزیر موصوفہ نے بتایا کہ ملک میں جواہرات اور زیورات کی صنعت کو مستحکم بنا نے کے لئے حکومت نے چند اقدامات مثلاً خصوصی نوٹیفائیڈ زون کی تشکیل، علیحدہ آئی ٹی سی ایچ ایس کوڈ کا اعلان، جو تجربہ گاہوں میں تراشے جانے والے پیروں سے متعلق ہے، سونے کو نقد روپے کے شکل میں بدلنے کی اسکیم، جواہرات اور زیورات سے متعلق فضلے کو قابل قدر بنانے کے لئے ضروری ترمیم ، جواہرات اور زیورات کے شعبے میں مشترکہ سہولت مراکز اسکیم کو منظوری اور بین الاقوامی میلوں، خریدار، فروخت کار اجتماع وغیرہ کے اہتمام کے لئے مالی امداد کی فراہمی کا اہتمام کیا ہے۔ وزیر موصوفہ نے مزید کہا ہے کہ محکمہ تجارت کی منڈی ترقیات امداد اور منڈی رسائی پہل قدمی اسکیموں کے تحت بھی صنعت کو بڑھاوا دینے کی کوشش کی گئی ہے۔

م ن - - ک ا

(Release ID: 1487734) Visitor Counter : 2

